

KONKLUŻJONIJIET TAL-AVUKAT ĠENERALI

TRSTENJAK

ippreżentati fit-3 ta' Marzu 2009<sup>1</sup>

1. L-introduzzjoni ta' taxxa supplimentari fuq il-ħalib tat lok għal diversi kawżi kemm fil-livell Komunitarju kif ukoll dak tal-Istati Membri (l-imsejha kawżi tal-“kwoti tal-ħalib”<sup>2</sup>). Din it-talba għal deċiżjoni preliminari tirrigwarda erba' domandi li saru mit-Tribunale Ordinario di Padova (iktar 'il quddiem: il-“qorti tar-rinviju”) dwar il-validità tar-Regolament tal-Kunsill (KE) Nru 1788/2003, tad-29 ta' Settembru 2003, li jistabbilixxi taxxa fil-qasam tal-ħalib u l-prodotti mill-ħalib<sup>3</sup>. Il-qorti tar-rinviju għandha dubji dwar il-kompatibbiltà tar-Regolament Nru 1788/2003 mal-għanijiet tal-politika agrikola komuni (iktar 'il quddiem il-“PAK”), kif ukoll mal-prinċipji ta' nondiskriminazzjoni u ta' proporzjonalità.

3. Ir-rikorrenti fil-kawża prinċipali jikkunsinnaw il-produzzjoni ta' ħalib tagħhom lill-Cooperativa Milka. Abbażi tar-Regolament Nru 1788/2003, il-Cooperativa Milka qed titlob li r-rikorrenti fil-kawża prinċipali jhallsu t-taxxa supplimentari fuq il-ħalib. Ir-rikorrenti fil-kawża prinċipali jsostnu li r-Regolament Nru 1788/2003 huwa illegali u li, għaldaqstant, ma jstax jikkostitwixxi bażi legali valida għall-ħlas ta' taxxa supplimentari.

2. Dawn id-domandi qed isiru fil-kuntest ta' kawża bejn impriżi li jipproduċu l-ħalib, bħala rikorrenti fil-kawża prinċipali (iktar 'il quddiem: ir-rikorrenti fil-kawża prinċipali) u l-Cooperativa Milka 2000 (iktar 'il quddiem: il-“Cooperativa Milka”), li hija l-konvenuta fil-kawża prinċipali.

**I — Il-kuntest ġuridiku**

4. Skont it-tielet paragrafu tal-Artikolu 5 KE, l-azzjoni meħuda mill-Komunità ma għandhiex teċċedi dak li hu neċessarju biex jintlaħqu l-għanijiet tat-Ttrattat.

1 — Lingwa originali: il-Ġermaniż.

2 — Harsa ġenerali tingħata minn R. Priebe, f'E. Grabitz, M. Hilf, *Das Recht der Europäischen Union*, Volum 1, Artikolu 34, Supplement 21, punt 61.

3 — ĠU Edizzjoni Speċjali bil-Malti, Kapitolu 3, Vol. 40, p. 391.

5. Skont l-Artikolu 33(1) KE, l-iskop tal-PAK għandu jkun:

“a) li tkabbar il-produzzjoni agrikola billi jippromwovi progress tekniku u billi jassigura l-iżvilupp razzjonali ta’ produzzjoni agrikola u l-ahjar utilizzazzjoni possibbli tal-fatturi ta’ produzzjoni, speċjalment tan-nies tax-xogħol;

b) li tassigura b’dan il-mod livell ġust ta’ għajxien għall-popolazzjoni agrikola, partikolarment billi jkabbar il-qligħ indiwidwali tal-ħaddiema fl-agrikoltura;

c) li tagħmel is-swieq stabbli;

d) li tiggarantixxi d-disponibilità tal-provvisti;

e) li tassigura prezzijiet raġonevoli fil-konsum ta’ prodotti lill-konsumatur.”

6. L-Artikolu 34(1) KE jstabilixxi li, sabiex jinkisbu l-għanijiet previsti fl-Artikolu 33, għandha tiġi stabbilita organizzazzjoni komuni għas-swieq agrikoli, li għandha tiegħu waħda minn dawn il-forom skont il-prodotti kkonċernati:

“a) regoli komuni dwar il-kompetizzjoni;

b) il-koordinament obligatorju tad-diversi organizzazzjonijiet nazzjonali tas-suq;

c) Organizzazzjoni tas-suq Ewropea”.

7. Skont l-Artikolu 34(2) KE, l-organizzazzjoni komuni f’waħda mill-forom imsemmija fl-Artikolu 34(1) KE tista’ tinkludi l-miżuri kollha meħtieġa biex jinkisbu l-għanijiet speċifikati fl-Artikolu 33, b’mod partikolari, kontrolli tal-prezzijiet, sussidji lill-produttori u l-marketing ta’ diversi prodotti, arrangamenti dwar twarrib ta’ prodotti u dwar riporti, u mekkaniżmi biex jistabilizzaw l-importazzjoni u l-esportazzjoni. L-organizz-

azzjoni komuni għandha tillimita ruhha biex issegwi l-għanijiet imniżżla fl-Artikolu 33 u għandha teskludi kull diskriminazzjoni bejn il-produtturi jew il-konsumaturi tal-Komunità.

## II — L-organizzazzjoni komuni tas-swieq fis-settur tal-halib u t-taxxa supplimentari

8. Il-halib huwa s-sugġett ta' organizzazzjoni komuni tas-suq sa mill-1964. Sa mis-snin sebgħin, il-produzzjoni tal-halib hija eċċessiva meta mqabbla mad-domanda. Il-progress miksub fil-qasam tal-produttività huwa wiehed mill-kawżi ta' dan l-iżvilupp, iżda dan huwa dovut ukoll għas-sistema implementata mill-organizzazzjoni komuni tas-suq, li hija bbażata fuq mekkaniżmi ta' sostenn li permezz tagħhom il-produtturi tal-halib kellhom garanzija li setgħu jbiegħu l-halib jew il-prodotti mill-halib tagħhom bi prezz stabbilit. Din is-sistema tat inċentiv lill-produtturi tal-halib biex ma jibqgħux jipproduċu skont id-domanda reali, iżda essenzjalment abbażi tal-possibbiltà li jbiegħu l-halib tagħhom bil-prezzijiet ta' sostenn. Dan wassal biex inholqu kapacitajiet strutturali żejda sostanzjali fis-suq tal-halib; il-provvista bdiet taqbeż id-domanda b'mod sinjifikattiv<sup>4</sup>. Diversi miżuri mehuda mil-legiżlatur Komunitarju<sup>5</sup> bit-tama li jiġi stabilizzat is-suq ma pproduċewx l-effett mixtieq.

4 — Dwar dan l-iżvilupp fis-suq tal-halib, ara C. Trotman, *The Development of Milk Quotas in the U.K.*, Sweet & Maxwell, 1996, Kapitolu 1, "The Creation of Surplus Europe", p. 1 sa 17.

5 — Ara pereżempju r-Regolament tal-Kunsill (KEE) Nru 1079/77, tas-17 ta' Mejju 1977, dwar taxa ta' koresponsabbiltà u miżuri intizi għat-tkabbir tas-swieq fis-settur tal-halib u tal-prodotti mill-halib (ĠU L 131, p. 6). Miżuri oħrajn huma deskritti minn C. Trotman, *op.cit.* (nota ta' qiegh il-paġna 4), p. 11 *et seq.*

9. Il-miżuri ta' sostenn għall-prezzijiet tal-halib huma ffinanzjati mill-baġit Komunitarju. Peress li l-prezz tas-suq, għall-halib, kien ċarament inqas mill-prezz ta' sostenn, il-produzzjoni żejda spiċċat ta' piż kbir fuq il-baġit Komunitarju. Il-legiżlatur komunitarju kien tal-fehma li dan il-piż finanzjarju seta' jikkomprometti l-futur tal-PAK. Huwa ppreveda zewġ miżuri biex isolvi din il-problema. Waħda minnhom kienet li jitbaxxa l-prezz ta' sostenn, u l-oħra li jiddaħhlu kwoti sabiex tiġi kkontrollata l-produzzjoni. Bl-adozzjoni tar-Regolament (KEE) Nru 856/84 li jstabilixxi taxa supplimentari fuq il-halib bil-għan li jerga' jiġi stabbilit bilanċ fis-suq<sup>6</sup>, il-legiżlatur Komunitarju ddeċieda favur is-soluzzjoni tal-kwoti.

### A — It-taxxa supplimentari

10. B'applikazzjoni tar-Regolament Nru 856/84, kienu ġew iffissati kwantitajiet ta' referenza individwali u nazzjonali, kif ukoll kwantità globali ta' halib iggarantit għall-Komunità. Il-kwantitajiet ta' referenza kienu jikkorrispondu għall-produzzjoni ta' halib ta' Stat Membru matul sena ta' referenza partikolari (b'għażla bejn l-1981, l-1982 jew l-1983). Fil-każ tal-Italja, is-sena 1983 kienet intgħażlet bhala sena ta' referenza għalix iċ-

6 — ĠU L 90, p. 10 sa 12.

ċifri tal-1981 u l-1982 kienu żvantaġġużi. Il-kwantitajiet ta' referenza nazzjonali kienu ġew riveduti matul is-snin. Fil-prinċipju l-kwantitajiet ta' referenza individwali kienu jikkorrispondu<sup>7</sup> mal-kwantità ta' halib prodott mill-produtturi matul is-sena ta' referenza, jew mixtrija mix-xerrejja tal-halib matul is-sena ta' referenza. Il-kwantità globali ggarantita mill-Komunità kienet tikkonsisti, fundamentalment, fi kwantitajiet prodotti fid-diversi Stati Membri<sup>8</sup>.

Madankollu hija ġiet mġedda l-ewwel bir-Regolament tal-Kunsill (KEE) Nru. 3950/92, tat-28 ta' Diċembru 1992, li jistabbilixxi taxa supplimentari fis-settur tal-halib u tal-prodotti mill-halib<sup>9</sup>, u mbagħad bir-Regolament Nru 1788/2003, fis-seħħ mill-1 ta' April 2004<sup>10</sup>. Id-dispożizzjonijiet dwar it-taxxa supplimentari jaġħmlu parti mir-Regolament tal-Kunsill (KE) Nru 1234/2007, tat-22 ta' Ottubru 2007, li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS)<sup>11</sup>, li dahal fis-seħħ fl-1 ta' Jannar 2008<sup>12</sup>.

11. Taxxa supplimentari kienet tiġi imposta f'każ li tinqabeż il-kwantità ta' referenza individwali. Minhabba din it-taxxa supplimentari, ma kienx għadu iktar sostenibbli għal produttur tal-halib ikkonċernat li jipproduċi iktar halib mill-kwantità ta' referenza ffissata għall-impriza tiegħu.

#### B — Ir-Regolament Nru 1788/2003

12. Din it-taxxa supplimentari inizjalment kienet ġiet stabbilita għal tul ta' żmien ta' hames snin biss bir-Regolament Nru 856/84.

13. B'applikazzjoni tal-Artikolu 1(1) tar-Regolament Nru 1788/2003, ġew iffissati kwantitajiet ta' referenza nazzjonali annwali għal kull Stat Membru. Dawn huma speċifikati fl-Anness I tar-Regolament Nru 1788/2003. Skont l-Artikolu 1(3) tar-Regolament Nru 1788/2003, il-kwantitajiet ta' referenza nazzjonali ffissati fl-Anness I

7 — L-Istati Membri jistgħu jużaw ukoll parti mill-kwantità ggarantita tagħhom bħala riżerva nazzjonali, strument li jippermettilhom li jadattaw il-kwantitajiet ta' referenza individwali skont is-sitwazzjoni partikolari ta' ċerti produtturi.

8 — Mizżuda b'1 %.

9 — ĠU L 405, p. 1 sa 5.

10 — Artikolu 27 tar-Regolament Nru 1788/2003.

11 — ĠU L 299, p. 1.

12 — Ara l-Artikoli 66 *et seq.* tar-Regolament Nru 1234/2007.

għandhom ikunu stabbiliti mingħajr preġudizzju għar-reviżjoni possibbli fid-dawl tas-sitwazzjoni ġenerali fis-suq u tal-kundizzjonijiet li jkun hemm f'uhud mill-Istati Membri.

14. B'applikazzjoni tad-dispożizzjonijiet tal-Artikolu 1(2) flimkien ma' dawk tal-Artikolu 6 tar-Regolament Nru 1788/2003, il-produtturi tal-ħalib jingħataw kwantitajiet ta' referenza individwali li t-total tagħhom ma jistax jaqbeż il-kwantità ta' referenza nazzjonali. Jekk tinqabeż il-kwantità ta' referenza nazzjonali, l-Istat Membru kkonċernat għandu, b'applikazzjoni tal-Artikolu 3(1) tar-Regolament Nru 1788/2003, iħallas lill-Komunità taxxa supplimentari li l-ammont tagħha jiddependi skont b'kemm tkun inqabżet il-kwantità ta' referenza. B'mod konformi mal-Artikolu 4(1) tar-Regolament Nru 1788/2003, din it-taxxa hija b'hekk imqassma kollha kemm hi bejn il-produtturi li jkunu wasslu biex tinqabeż kull waħda mill-kwantitajiet tar-referenza nazzjonali. Skont l-Artikolu 11(1) tar-Regolament Nru 1788/2003, huwa l-ewwel xerrej li, f'dan il-kuntest, huwa responsabbli għall-ġbir, mingħand il-produtturi, tal-kontribuzzjonijiet dovuti minnhom abbażi tat-taxxa.

15. Skont l-Artikolu 22 tar-Regolament Nru 1788/2003, it-taxxa supplimentari għandha titqies bħala intervent biex jibbilanċja s-swieq agrikoli.

### III — Il-fatti li wasslu għall-kawża, il-kawża prinċipali u d-domandi preliminari

16. Matul is-snin tal-ħalib 1995/96 sa 2003/04 u matul is-snin segwenti, ir-rikorrenti fil-kawża prinċipali qabżu l-kwantitajiet ta' referenza li kienu ġew attribwiti lilhom għall-kunsinni ta' ħalib. Bħala l-ewwel xerrejja tal-kunsinni ta' ħalib ikkonċernati, il-Cooperativa Milka talbet lir-rikorrenti fil-kawża prinċipali biex iħallsu t-taxxa supplimentari. Ir-rikorrenti fil-kawża prinċipali kkontestaw il-ħlas tat-taxxa supplimentari. Essenzjalment huma talbu lill-qorti tar-rinviju biex tikkons-tata li l-Cooperativa Milka mhijiex awtorizzata li titlobhom it-taxxa supplimentari. Huma invokaw, insostenn ta' din l-allegazzjoni, l-invalidità tar-Regolament Nru 1788/2003. Il-qorti tar-rinviju, li għandha dubji dwar il-validità tar-Regolament Nru 1788/2003, irrinvjat lill-Qorti tal-Ġustizzja d-domandi li ġejjin, għall-finijiet ta' deċizzjoni preliminari:

“1. Ir-Regolament tal-Kunsill (KEE) Nru 1788/2003 tad-29 ta' Settembru 2003, li jstabblilixxi taxxa supplimentari fuq il-produzzjoni tal-ħalib u tal-prodotti mill-ħalib li jeċċedu l-kwota nazzjonali attribwita, mingħajr ma jiehu inkunsiderazzjoni l-aġġornament perijodiku tal-kwantità attribwita lil kull pajjiż Komunitarju wara kontroll konkret tal-produzzjoni rispettiva tagħhom, huwa kompa-

tibbli mal-Artikolu 32 tat-Trattat u mal-ghanijiet tal-[PAK] stipulati f'dan it-trattat, bhalma huma t-tkabbir tal-produzzjoni agrikola u l-iżvilupp tal-progress tekniku billi jiġi żgurat l-iżvilupp razzjonali tal-produzzjoni agrikola u l-aħjar użu possibbli tal-fatturi ta' produzzjoni, speċjalment tal-haddiema, peress li dan il-mekkanizmu japplika wkoll għall-produtturi Taljani tal-ħalib u tal-prodotti mill-ħalib u b'hekk iċaħħadhom kemm minn livell ta' għajxien ġust kif ukoll mill-iżvilupp minħabba nuqqas ta' remunerazzjoni xierqa tal-fatturi ta' produzzjoni u anki għaliex fir-realtà l-Italja hija pajjiż b'defiċit ta' produzzjoni tal-ħalib [...] u jkollha timporta l-materja prima sabiex issostni l-industrija tal-ipproċessar u tal-kummerċjalizzazzjoni ta' prodotti ta' kwalità [...]?

2. Ir-Regolament KEE Nru 1788/2003 iċċitat iktar 'il fuq, huwa kompatibbli mal-Artikolu 33 tat-Trattat KE, li jipprovdi għall-organizzazzjoni tas-suq komuni filwaqt li fl-istess hin jeskludi kull diskriminazzjoni bejn produtturi jew konsumaturi tal-Komunità, meta, għall-kuntrarju l-applikazzjoni uniformi tat-taxxa supplimentari minghajr distinzjoni effettiva bejn produtturi b'defiċit ta' produzzjoni u dawk bi produzzjoni żejda, twassal għal diskriminazzjoni

kontra l-produtturi Taljani li jappartjenu għal pajjiż b'defiċit ta' produzzjoni tal-ħalib?

3. Ir-Regolament KEE Nru 1788/2003 iċċitat iktar 'il fuq, huwa kompatibbli mal-Artikolu 34 tat-Trattat, li jipprovdi li l-kisba tal-ghanijiet previsti fl-Artikolu 33, għandha teskludi kull diskriminazzjoni bejn il-produtturi u konsumaturi tal-Komunità, filwaqt li tali diskriminazzjoni hija maħluqa bir-Regolament li, għall-finijiet tat-taxxa supplimentari, jitlob kontribuzzjoni uniformi kemm mill-produtturi ta' pajjiżi bi produzzjoni żejda kif ukoll minn dawk b'defiċit ta' produzzjoni, bhall-Italja?

4. Ir-Regolament tal-Kunsill Nru 1788/2003 tad-29 ta' Settembru 2003, huwa kompatibbli mal-prinċipju ta' proporzjonalità rikonoxxut mill-Artikolu 5 tat-Trattat li jillimita l-azzjoni tal-Komunità għal 'dak li hu neċessarju biex jintlahqu l-ghanijiet ta' dan it-Trattat', filwaqt li l-applikazzjoni uniformi tat-taxxa supplimentari tmur lil hinn mill-għan tal-organizzazzjoni komuni tas-suq għaliex tipperpetwa fil-konfront tal-medja tal-bdiewa Taljani produzzjoni baxxa, dhul baxx u l-ħtieġa permanenti ta' għajjnuna pubblika?"

#### IV — Il-proċedura quddiem il-Qorti tal-Ġustizzja

17. It-talba għal deċiżjoni preliminari tat-23 ta' Jannar 2008 waslet għand il-Qorti tal-Ġustizzja fit-28 ta' Jannar 2008. Fil-kuntest tal-proċedura bil-miktub, ġew ippreżentati osservazzjonijiet mir-rikorrenti fil-kawża prinċipali, mill-Kummissjoni u mill-Kunsill. Ir-rappreżentati ta' wahda mir-rikorrenti fil-kawża prinċipali, tal-Kunsill u tal-Kummissjoni ttrattaw matul is-seduta li saret fil-15 ta' Jannar 2009.

#### V — L-argumenti tal-partijiet

18. Ir-rikorrenti *fil-kawża prinċipali* jargumentaw li l-kwantità ta' referenza attribwita inizjalment lill-Italja kienet ibbażata fuq informazzjoni żbaljata. Skonthom, l-informazzjoni statistika ma kinitx tirrifletti b'mod korrett il-produzzjoni tal-halib reali fl-Italja. Huma jallegaw li barra minn hekk, ma kienx ġie kkunsidrat il-fatt li fl-Italja, il-produzzjoni nazzjonali tal-halib kienet inqas mid-domanda interna u li b'hekk kellha deficit, filwaqt li għall-kuntrarju fi Stati Membri oħra il-produzzjoni nazzjonali tal-halib kienet taqbeż id-domanda interna. Skont ir-rikorrenti fil-kawża prinċipali, l-effetti ta' dawn l-iżbalji inizjali għadhom jinħassu sallum, minkejja r-revizjonijiet sussegwenti li saru għall-kwantità ta' referenza attribwita lill-Italja.

19. Skont ir-rikorrenti fil-kawża prinċipali, din is-sitwazzjoni għandha l-konsegwenza li l-produzzjoni nazzjonali Taljana tissodisfa biss 60 % tad-domanda interna, u b'hekk huwa mehtieġ li jiġi importat halib minn Stati Membri oħra. Għall-kuntrarju, fi Stati Membri oħra, il-produzzjoni nazzjonali tal-halib taqbeż b'mod ċar id-domanda interna għall-halib<sup>13</sup>. Ir-rikorrenti fil-kawża prinċipali jsostnu li peress li l-iskop tat-taxxa supplementari huwa li tiġi limitata l-produzzjoni żejda tal-halib, din għandha toqot l-iktar lill-produtturi tal-halib li huma responsabbli għal din il-produzzjoni żejda.

20. Ir-rikorrenti jargumentaw li l-fatt li ma gietx ikkunsidrata r-relazzjoni bejn il-produzzjoni nazzjonali tal-halib u d-domanda interna għall-halib huwa fl-ewwel lok kontra l-prinċipju ta' nondiskriminazzjoni stabbilit fl-Artikolu 34 KE, għaliex dan iwassal biex sitwazzjonijiet differenti jiġu ttrattati b'mod identiku, mingħajr ma dan huwa ġġustifikat b'raġunijiet oġġettivi, kemm abbażi tal-prinċipju ta' speċjalizzazzjoni regionali jew tas-solidarjetà bejn il-produtturi tal-halib. Ir-rikorrenti huma tal-fehma li t-tehid inkunsiderazzjoni tad-domanda nazzjonali ma tikkontra-dixxi neċessarjament dawn il-prinċipji. Huma jikkunsidraw li t-taxxa supplementari hija wkoll diskriminatorja inkwantu tikkostitwixxi ostakolu għall-iżvilupp u l-adattament għall-htigijiet tas-suq ta' ċerti imprizi.

13 — Skont ir-rikorrenti fil-kawża prinċipali, ir-relazzjoni bejn il-produzzjoni tal-halib nazzjonali u d-domanda interna għall-halib hija ta' 125 % fi Franza, 125 % fil-Germanja, madwar 360 % fl-Irlanda u 230 % fid-Danimarka.

21. Barra minn hekk ir-rikorrenti fil-kawża prinċipali jilmentaw ksur tal-prinċipju ta' proporzjonalità. Skonthom, it-taxxa supplimentari tolgot iktar bil-kbir lill-produtturi tal-halib iż-żgħar milli lill-kbar, għaliex għandha riperkussjonijiet ikbar fuq il-qligħ tal-produtturi ż-żgħar. Huma jargumentaw li l-produtturi tal-halib iż-żgħar jistgħu jibqgħu preżenti fis-suq biss billi jżidu l-produzzjoni tagħhom.

is-sitwazzjoni ġenerali tas-suq u l-kundizzjonijiet partikolari li kienu jeżistu f'ċerti Stati Membri.

22. Fl-aħhar nett, ir-rikorrenti fil-kawża prinċipali jsostnu li t-taxxa supplimentari mhijiex adattata biex jinkisbu l-għanijiet tal-PAK, jiġifieri żvilupp razzjonali tal-produzzjoni agrikola, livell ta' għajxien ġust għall-popolazzjoni agrikola u prezzijiet raġonevoli fil-konsenja tal-prodotti lill-konsumaturi. Skonthom, it-taxxa supplimentari ssegwi biss għan wiehed, jiġifieri l-istabbilizzazzjoni tas-swieq, u dan għad-detriment tal-għanijiet l-oħrajn.

24. Il-Kunsill iqis li l-fatt li ma ġietx ikkunsidrata r-relazzjoni bejn il-produzzjoni tal-halib Taljana u d-domanda interna għall-halib fl-Italja ma jikkostitwixxix diskriminazzjoni. Huwa jgħid li din iċ-ċirkustanza mhijiex rilevanti minhabba l-eżistenza ta' organizzazzjoni komuni tas-suq għall-halib.

23. Fl-ewwel lok, il-Kunsill jiġbed l-attenzjoni għall-fatt li, meta kienet ġiet iffissata l-kwantità ta' referenza nazzjonali għall-Italja, ma kinitx ġiet ikkunsidrata s-sena 1981, kif kien il-każ għall-Istati Membri l-oħra, iżda s-sena 1983, li kienet iktar vantaġġuza għall-Italja. Huwa jfakkar ukoll li l-kwantitajiet ta' referenza nazzjonali ġew irriveduti skont

25. Bl-istess mod, skont il-Kunsill, ir-Regolament Nru 1788/2003 huwa kompatibbli mal-għanijiet tal-PAK. Fil-fatt is-suq tal-halib kien ikkaratterizzat minn produzzjoni żejda kunsiderevoli u, għaldaqstant, kien fundamentali li jiġu stabbilizzati s-swieq. Il-konċiljazzjoni bejn dan l-għan u l-għanijiet l-oħrajn tal-PAK taqa' taht proċess kumpless li fil-kuntest tiegħu l-leġislatur Komunitarju għandu diskrezzjoni wiesgħa. Il-Kunsill ifakkar li għalkemm huwa minnu li l-istituzzjonijiet Komunitarji ma jistgħux isegwu għan wiehed tal-PAK bl-eskluzjoni tal-oħrajn, huma jistgħu madankollu jaġhtu prijorità temporanja lil wiehed minn dawn l-għanijiet kemm il-darba dan ikun mehtieg mis-sitwazzjoni.



26. Fl-ahhar nett, il-Kunsill jikkunsidra li l-prinċipju ta' proporzjonalità gie rrispettat. Fl-ewwel lok, fil-qasam tal-PAK, il-leġiżlatur Komunitarju għandu diskrezzjoni wiesgħa. Din ma tapplikax biss għan-natura u għall-portata tad-dispożizzjonijiet li għandhom jiġi adottati, iżda wkoll, sa ċertu punt, għall-konstatazzjoni tal-informazzjoni bażika li fuqha jkunu bbażati dawn id-dispożizzjonijiet. Konsegwentement il-leġiżlatur Komunitarju jista' jibbaża ruħu fuq konstatazzjonijiet globali. Fit-tieni lok, il-fatt li l-produzzjoni tal-halib hija, fuq livell nazzjonali, inqas mid-domanda fl-Italja ma jimplikax li r-Regolament Nru 1788/2003 imur kontra l-prinċipju ta' proporzjonalità. Fil-fatt ksur tal-prinċipju ta' proporzjonalità jista' jiġi kkonstatat biss jekk l-għażla tal-leġiżlatur tkun manifestament mhux adattata għall-kisba tal-għan ta' stabbilizzazzjoni tas-swieq, li ma ġiex iddikjarat mill-qorti tar-rinviju.

27. Il-Kunsill josserva wkoll li l-ordni tar-rinviju ma ssostanzjatx l-affermazzjoni tal-qorti tar-rinviju li tghid li r-Regolament Nru 1788/2003 jimponi b'mod permanenti fuq il-medja tal-operaturi agrikoli Taljani produttività mnaqqsa, dhul baxx u n-necessità li jirrikorru b'mod permanenti għall-għajnuna pubblika.

28. Skont il-*Kummissjoni*, ir-Regolament Nru 1788/2003 huwa kompatibbli mal-għanijiet tal-PAK. Fl-ewwel lok, il-kwistjoni jekk il-provvista u d-domanda għall-halib humiex ibbilanċjati fi Stat Membru partikolari mhijiex

rilevanti fir-rigward tal-għanijiet tal-PAK, peress li teżisti organizzazzjoni Ewropea tas-suq għall-halib. Il-miżuri ta' stabbilizzazzjoni tal-leġiżlatur Komunitarju b'hekk huma mmirati għas-suq Ewropew bhala haġa shiha u mhux għas-swieq nazzjonali. Il-Kummissjoni hija tal-fehma li l-leġiżlatur Komunitarju barra minn hekk ikkunsidra l-għanijiet l-oħrajn tal-PAK fir-Regolament Nru 1788/2003. It-taxxa supplimentari fuq il-halib hija, skontha, l-iktar miżura effikaċi biex tiġi kkontrollata l-produzzjoni żejda tal-halib. Il-miżura l-oħra possibbli, jiġifieri li jitbaxxa l-prezz tal-intervent, kienet tkun iktar drastika għaliex kien ikollha konsegwenzi iktar sfavorevoli fuq id-dhul tal-produtturi tal-halib. Barra minn hekk, it-taxxa supplimentari tippermetti wkoll li jiġu segwiti għanijiet oħrajn tal-PAK minbarra l-istabbilizzazzjoni tas-swieq. Minbarra dan, l-ordni tar-rinviju ma wrietx x'kienet il-kontradizzjoni bejn ir-Regolament Nru 1788/2003 u l-għanijiet tal-PAK. Fi kwalunkwe każ, il-leġiżlatur Komunitarju jista' jagħti prijorità temporanja lil għan tal-PAK inkwantu dan ikun iġġustifikat miċ-ċirkustanzi u l-kuntest ekonomiku. L-iżbilanċ gravi bejn il-provvista u d-domanda fis-suq tal-halib kien u għadu jiġġustifika l-introduzzjoni tat-taxxa supplimentari.

29. Skont il-Kummissjoni, lanqas kien hemm ksur tal-prinċipju ta' nondiskriminazzjoni. Il-kwistjoni dwar jekk suq nazzjonali jipproduċix in-nieqes jew iż-żejjed hija irrilevanti fil-kuntest ta' organizzazzjoni komuni tas-suq. F'kull każ, l-Italja diġà bbenefikat minn

trattament partikolarment favorevoli meta giet iffissata l-kwantità ta' referenza nazzjonali tagħha. Fil-perijodu bejn is-sena tal-halib 1984/85 u 2006/07, il-kwantitajiet ta' referenza nazzjonali għall-ghaxar Stati Membri naqsu bi 2% bhala medja, filwaqt li dik tal-Italja żdiedet b'6%. Il-Kummissjoni ppreżiżat li din iż-żieda madankollu mhijiex dovuta għal żieda fid-domanda nazzjonali, iżda għal ċirkustanzi speċifiċi. Barra minn hekk, il-fatt li l-valur ta' referenza huwa marbut mal-livell ta' produzzjoni ta' sena partikolari jirrifletti, skont il-Kummissjoni, fil-prinċipju tal-ispeċjalizzazzjoni reġjonali, li huwa prinċipju bażiku tas-suq komuni li jehtieg li l-produzzjoni ssir fl-iktar post adegwat mill-perspettiva ekonomika. Mhuwiex kompatibbli ma' dan il-prinċipju li tiġi kkunsidrata r-relazzjoni bejn il-produzzjoni u d-domanda għall-halib fil-livell nazzjonali. Barra minn hekk il-Kummissjoni tosserva li l-organizzazzjoni tas-suq fis-settur tal-halib hija kkaratterizzata minn għajjnuna għall-produzzjoni għall-bdiewa u minn produzzjoni żejda. F'dawn iċ-ċirkustanzi, għandu jkun meħtieġ sforz kollettiv mill-produtturi kollha fil-Komunità. Fl-ahħar nett, skont il-Kummissjoni, il-fatt li t-taxxa supplimentari jista' jkollha riperkussjonijiet differenti fuq ċerti produtturi jew Stati Membri ma jikkostitwixxix diskriminazzjoni. Fil-fatt, il-kwantitajiet ta' referenza huma bbażati fuq kriterji oġġettivi, li huma adattati għall-għan li għandu jinkiseb. Il-kriterju bbażat fuq il-produzzjoni matul sena ta' referenza ppermetta li tiġi kkunsidrata, f'mument partikolari, l-importanza ekonomika tal-produtturi u l-benefiċċji mogħtija lilhom. Il-Kummissjoni tfakkar li għandu, b'dan il-mod, jittiehed inkunsiderazzjoni l-fatt li l-leġizlatur Komunitarju għandu setgħa diskrezzjonali wiesgħa fil-qasam tal-politika agrikola, li ma tapplikax esklużivament għan-natura u l-portata tal-miżuri li għandhom jittiehdu, iżda wkoll għall-konstatazzjoni tal-informazzjoni bażika li fuqha tkun ibbażata miżura. Għaldaqstant, il-Kummissjoni tikkonkludi li l-leġizlatur Komunitarju jista' jibbaża ruhu wkoll fuq konstatazzjonijiet generali.

30. Il-Kummissjoni ssostni li lanqas hemm ksur tal-prinċipju ta' proporzjonalità. Fil-fatt, il-leġizlatur Komunitarju għandu setgħa diskrezzjonali wiesgħa minhabba l-kumplessità tad-deċiżjonijiet ta' natura politika, ekonomika u soċjali li huwa responsabbli għalihom. Għaldaqstant, miżura tal-leġizlatur Komunitarju tkun illegali biss jekk tkun manifestament inadegwata għall-kisba tal-għan segwit. Il-Kummissjoni tqis li t-taxxa supplimentari madankollu hija miżura adegwata biex jinkiseb l-għan ta' stabbilizzazzjoni tas-swieq, minhabba l-limitazzjoni tal-produzzjoni żejda. Hija ssostni li l-miżuri l-oħrajn li setgħu jittiehdu ma kinux ikunu effikaċi bl-istess mod.

## VI — Risposti għad-domandi preliminari

31. Permezz tal-erba' domandi tagħha, il-qorti tar-rinviju tixtieq tkun taf jekk ir-Regolament Nru 1788/2003<sup>14</sup> huwiex konformi mad-dritt u jekk jistax għaldaqstant jikkostitwixxi l-baži ġuridika għad-drittijiet li qed tasserixxi l-Cooperativa Milka kontra r-rikorrenti fil-kawża prinċipali. Il-qorti tar-rinviju għandha dubji dwar il-kompatibbiltà tar-Regolament Nru 1788/2003 mal-għanijiet tal-PAK, il-prinċipju ta' nondiskriminazzjoni u l-prinċipju ta' proporzjonalità. Dawn id-dubji kollha huma essenzjalment ibbażati fuq il-fatt li l-kwantità ta' referenza nazzjonali

14 — Id-domandi tal-qorti tar-rinviju jirreferu unikament għar-Regolament Nru 1788/2003. Għaldaqstant ser nillimita ruhi għal dan ir-Regolament. Id-dispożizzjonijiet inkwistjoni tar-Regolament Nru 3950/92 u tar-Regolament Nru 1234/2007 madankollu jidherli li huma komparabbli, essenzjalment, ma' dawk tar-Regolament Nru 1788/2003.

ghall-Istati Membri għet iffissata, skont ir-Regolament Nru 1788/2003, mingħajr ma għet ikkunsidrata r-relazzjoni bejn il-produzzjoni tal-halib u d-domanda nazzjonali għall-halib f'kull Stat Membru.

A — *L-ewwel domanda preliminari*

32. Permezz tal-ewwel domanda preliminari tagħha, il-qorti tar-rinviju tixtieq tkun taf jekk ir-Regolament Nru 1788/2003 huwiex kompatibbli mal-ghanijiet tal-PAK. F'dan il-kuntest, hija tagħmel riferiment għall-Artikolu 32 KE. L-ghanijiet tal-PAK li tiċċita l-qorti tar-rinviju madankollu mhumiex ifformulati fl-Artikolu 32 KE, iżda fl-Artikolu 33 KE. L-ewwel domanda tal-qorti tar-rinviju b'hekk għandha tintfieh hem fis-sens li tirrigwarda l-kompatibbiltà tar-Regolament Nru 1788/2003 mal-ghanijiet tal-PAK ifformulati fl-Artikolu 33 KE.

33. Mill-Artikolu 33(1) KE jirriżulta li l-ghanijiet tal-PAK huma varji. Dawn jinkludu t-tkabbir tal-produttività tal-agrikoltura, l-assigurazzjoni ta' livell ta' għajxien għust għall-popolazzjoni agrikola, l-istabbilizzazzjoni tas-swieq, il-garanzija tad-disponibbiltà tal-provvisti u l-assigurazzjoni ta' prezzijiet raġonevoli fil-konsenja tal-prodotti lill-konsumatur.

34. L-ghan ewlieni tat-taxxa supplimentari huwa li jiġu eliminati l-eċċessi strutturali fis-suq tal-halib sabiex jiġi llimitat l-iżbilanċ bejn il-provvista u d-domanda u li b'hekk jinkiseb bilanċ aħjar fis-suq<sup>15</sup>. Għaldaqstant, l-iskop ewlieni tat-taxxa supplimentari huwa l-istabbilizzazzjoni tas-swieq, jiġifieri għan tal-PAK.

*Kompatibbiltà tat-taxxa supplimentari mal-ghanijiet tal-PAK*

35. L-argument li jqiegħed fid-dubju l-kompatibbiltà tar-Regolament Nru 1788/2003 mal-ghanijiet tal-PAK abbażi li dan isegwi esklużivament l-ghan ta' stabbilizzazzjoni tas-swieq, għad-detriment tal-ghanijiet l-oħrajn kollha, mhuwiex fondat.

36. Matul l-evalwazzjoni tal-ghanijiet li huma segwiti permezz tat-taxxa supplimentari, jeħtieġ li ma jintesiex li din hija strettament konnessa ma' miżuri ta' intervent oħrajn fil-kuntest tal-organizzazzjoni komuni tas-suq għall-halib. Kif ġie spjegat qabel<sup>16</sup>, il-prezz tal-halib huwa sostnut minn miżuri ta' intervent. Dawn il-miżuri, u oħrajn, huma intiżi biex jiżguraw livell ta' għajxien għust għall-produtturi tal-halib. Jekk il-halib jiġi prodott mingħajr ma titqies id-domanda reali u unikament bil-ghan li jinbiegħ bil-prezz ta' sostenn, ikun hemm riskju reali — kif tixhed is-sitwaz-

15 — Ara l-premessa 3 tar-Regolament Nru 1788/2003. Fuq ir-Regolament Nru 857/84, li ġie qablu, ara wkoll is-sentenza tas-17 ta' Mejju 1988, Erpelding (84/87, Gabra p. 2647, punt 26).

16 — Ara l-punt 8 ta' dawn il-konklużjonijiet.

zjoni qabel ma ddahhlet it-taxxa supplimentari — li l-produzzjoni kbira ta' ħalib u ta' butir twassal lill-kapaċitajiet baġitarji tal-Komunità għal-limiti tagħhom. L-istabbilizzazzjoni tas-swieq, li hija l-għan tat-taxxa supplimentari<sup>17</sup>, hija wkoll kundizzjoni sabiex jinżamm livell finanzjarjament vijabbli għall-mizuri ta' sostenn għall-prezzijiet<sup>18</sup>. Barra minn hekk, din tikkontribwixxi wkoll biex jiġi żgurat livell ta' għajxien ġust għall-produtturi tal-ħalib, bi spiza li tista' tiġi ssostnuta mill-baġit Komunitarju. Barra minn hekk, dan jippermetti wkoll żvilupp razzjonali tal-produzzjoni tal-ħalib<sup>19</sup>. Konsegwentement, it-taxxa supplimentari ma ssewwix esklużivament l-għan ta' stabbilizzazzjoni tas-suq tal-ħalib.

responsabbiltajiet politiċi mogħtija lill mill-Artikoli 32 *et seq.* KE f'dan il-qasam<sup>20</sup>. Ċertament, huwa għandu, fil-kuntest ta' din is-setgħa diskrezzjonali, jiżgura l-konċiljazzjoni tal-għanijiet (xi drabi kontradittorji) tal-PAK<sup>21</sup>. B'dan il-mod, huwa jista' jaġti lil xi għan tal-PAK prijorità temporanja meta dan ikun meħtieġ mill-fatti jew miċ-ċirkustanzi ekonomiċi<sup>22</sup>. Il-leġiżlatur Komunitarju b'hekk jilhaq il-limiti tad-diskrezzjoni tiegħu biss meta huwa jsegwi wiehed mill-għanijiet tal-PAK b'mod iżolat, b'mod li jikkomprometti (b'mod permanenti) il-kisba tal-għanijiet l-oħrajn.

37. Sussidjarjament, għandu jiġi rrilevat ukoll li anki kieku l-għan ta' stabbilizzazzjoni kien segwit b'mod esklużiv, mhux neċessarjament kien ikun hemm ksur tal-Artikolu 33 KE. Il-leġiżlatur Komunitarju għandu setgħa diskrezzjonali wiesgħa fil-kuntest tal-implementazzjoni tal-PAK. Din tikkorrispondi għar-

38. Fil-kuntest ta' produzzjoni żejda u ta' kapaċitajiet żejda strutturali fis-suq tal-ħalib, huwa ġġustifikat li tiġi imposta taxxa supplimentari bil-għan li jiġu stabbilizzati s-swieq. It-tul ta' żmien ta' validità limitat tar-Regolament Nru 1788/2003<sup>23</sup> huwa diġà sinjal li dan l-għan mhuwiex segwit bl-esklużjoni permanenti tal-għanijiet l-oħrajn tal-PAK. In-natura temporanja tat-taxxa supplimentari hija kkonfermata wkoll mill-fatt li l-Kunsill, fl-20 ta' Novembru 2008, ippreveda li din titneħħa għal kollox fl-2015.

17 — Sentenza tad-19 ta' Marzu 1992, Hierl (C-311/90, Ġabra p. I-2061, punt 10).  
 18 — Sentenza Erpelding, iċċitata iktar 'il fuq (nota ta' qiegh il-paġna 15), punt 26.  
 19 — Sentenzi Erpelding, iċċitata iktar 'il fuq (nota ta' qiegh il-paġna 15), punt 26, u tat-13 ta' Lulju 1995, O'Dwyer *et vs* Il-Kunsill (T-466/93, T-469/93, T-473/93, T-474/93 u T-477/93, Ġabra p. II-2071, punt 82).

20 — R. Priebe, *op. cit.* (nota ta' qiegh il-paġna 2), Artikolu 33, punt 2, tiġbed l-attenzjoni għall-fatt li m'hemmx għanijiet fformulati b'mod daqstant estensiv għal-linji politiċi l-oħrajn tal-Komunità.  
 21 — Sentenzi Hierl, iċċitata iktar 'il fuq (nota ta' qiegh il-paġna 17), punt 13; tal-11 ta' Marzu 1987, Rau Lebensmittelwerke *et vs* Il-Kummissjoni (279/84, 280/84, 285/84 u 286/84, Ġabra p. 1069, punt 21), u O'Dwyer *et*, iċċitata iktar 'il fuq (punt 19), punt 80.  
 22 — Sentenzi Rau Lebensmittelwerke *et vs* Il-Kummissjoni, iċċitata iktar 'il fuq (nota ta' qiegh il-paġna 21), punt 21, u tal-20 ta' Settembru 1988, Spanja *vs* Il-Kunsill (203/86, Ġabra p. 4563, punt 10).  
 23 — Ara l-Artikolu 1(1) tar-Regolament Nru 1788/2003. R. Priebe, *op. cit.* (nota ta' qiegh il-paġna 2), Art. 33, punt 3, tosserva ġustament li jistgħu jiġu fissanji wkoll prijoritajiet għal tul ta' żmien relattivament twil meta u sal-punt li dan ikun meħtieġ mis-sitwazzjoni ekonomika.

*Kompatibbiltà tal-kwantitajiet ta' referenza nazzjonali mal-għanijiet tal-PAK*

39. Id-dubji tal-qorti tar-rinviju rigward il-kompatibbiltà tar-Regolament Nru 1788/2003 mal-għanijiet tal-PAK huma essenzjalment ibbażati fuq il-fatt li l-kwantità ta' referenza nazzjonali għall-Italja kienet għet iffissata fuq il-bażi ta' informazzjoni żbaljata u li dawk l-effetti għad għandhom effetti sallum. Fil-fehma tiegħi dawn id-dubji lanqas mhuma għustifikati.

40. Il-kriterju bbażat fuq il-produzzjoni mwettqa matul perijodu ta' referenza ma jidhirlix li jmur kontra l-għanijiet tal-PAK.

41. Il-kriterju bbażat fuq il-produzzjoni mwettqa matul perijodu ta' referenza jippermetti li jiġi kkunsidrat il-prinċipju ta' speċjalizzazzjoni tal-produzzjoni fis-suq intern Komunitarju. Dan huwa bbażat fuq l-idea li

wiehed mill-vantaġġi ekonomiċi tas-suq intern huwa li l-produzzjoni tista' ssir fl-iktar post adattat mil-lat ekonomiku. Ir-rikorrenti fil-kawża prinċipali joġġezzjonaw li l-livell ta' produzzjoni tal-halib fid-diversi Stati Membri ma jindikax neċessarjament liema huwa l-post fejn il-proċess ta' produzzjoni kien l-iktar effikaċi. Madankollu, għalkemm il-produzzjoni tal-halib ċertament mhijiex qasam fejn il-forzi tas-suq huma eżerċitati b'mod għal kollox liberu, it-tqassim reġjonali tagħha fil-Komunità matul perijodu ta' referenza jikkostitwixxi punt ta' tluq għustifikabbli, li jagħti lok mhux biss għall-ispeċjalizzazzjoni territorjali iżda wkoll għal aspetti oħrajn li għandhom jiġu kkunsidrati fil-kuntest tal-PAK.

42. Fil-fatt ir-referenza għal sena partikolari ("sena ta' referenza") tippermetti li tittiehed inkunsiderazzjoni l-kapaċità ekonomika tal-produtturi tal-halib u l-benefiċċji li l-produtturi tal-halib u l-Istati Membri jkunu kisbu mis-sistema, f'mument partikolari. B'hekk, il-kriterju tal-kwantità ta' halib prodotta matul sena ta' referenza jiggerantixxi li t-taxxa supplimentari ma ċcaħhadx lill-produtturi tal-halib, fid-diversi Stati, minn livell ta' għajxien għust.

43. Tali strument barra minn hekk jippermetti li jiġi rrispettat il-prinċipju tas-solidarjetà bejn il-produtturi tal-halib. Il-produtturi tal-halib jirċievu sostenn finanzjarju mill-

baġit Komunitarju. Għalkemm it-taxxa sup-  
plimentari fil-prinċipju għandha l-għan li  
tillimita l-produzzjoni żejda fis-suq tal-halib  
u li żżomm il-kontribuzzjoni tal-baġit Komu-  
nitarju f'livell finanzjarjament vijabbli,  
għandu jiġi kkunsidrat il-fatt li t-tehid inkun-  
siderazzjoni tal-produzzjoni nazzjonali u indi-  
vidwali matul perijodu ta' referenza, jew iż-  
żieda jew it-tnaqqis, fl-istess proporzjonijiet,  
tal-kwantitajiet ta' referenza attribwiti, huwa  
espressjoni ta' sforz ta' solidarjetà min-naħa  
tal-produtturi tal-halib kollha fil-Komunità<sup>24</sup>.

44. Barra minn hekk, ir-relazzjoni bejn  
il-produzzjoni tal-halib u d-domanda għall-  
halib fl-Italja mhijiex, fil-fehma tiegħi, ċirkus-  
tanza li l-leġiżlatur kellu jikkunsidra neċes-  
sarjament matul l-adozzjoni tar-Regolament  
Nru 1788/2003.

45. Ċertament, il-leġiżlatur Komunitarju  
jista', anki fil-kuntest ta' organizzazzjoni  
Ewropea tas-suq, jagħmel distinzjoni reġjo-  
nali inkwantu dan kien meħtieġ mill-prodott  
ikkonċernat, mill-istruttura tas-suq jew minn  
raġunijiet oġġettivi oħrajn, li huma rilevanti  
għat-twettiq tal-PAK. B'dan il-mod, jidherli li  
distinzjoni skont it-territorji tal-Istati Membri  
mhijiex fundamentament eskluża, anki jekk

dan it-tip ta' distinzjoni jidher, min-natura  
tiegħu stess, li jmur kontra organizzazzjoni  
komuni tas-suq<sup>25</sup>.

46. Id-domanda nazzjonali għal prodott  
madankollu mhijiex element li għandu jiġi  
kkunsidrat fil-kuntest ta' organizzazzjoni  
komuni tas-suq. It-tehid inkunsiderazzjoni  
tad-domanda nazzjonali pjuttost tmur kontra  
l-prinċipju ta' speċjalizzazzjoni tal-produz-  
zjoni fis-suq intern Ewropew<sup>26</sup>. Fil-fatt, il-li-  
velli tad-domanda għall-halib fi Stat Membru,  
kif ukoll il-varjazzjonijiet tiegħu, ma jgħidu  
xejn dwar il-kwistjoni jekk il-produzzjoni tal-  
halib hijiex partikolarment vantaġġuza f'dak  
l-Istat Membru. Tehid inkunsiderazzjoni tad-  
domanda nazzjonali tohloq ir-riskju conse-  
gwentement li jiġu ristretti l-vantaġġi inerenti  
fi speċjalizzazzjoni f'suq intern.

47. Fl-aħħar nett, ma nista' nsib (apparti min-  
nuqqas li tiġi kkunsidrata d-domanda nazz-  
jonali, li ġie kkritikat b'mod żbaljat) l-ebda  
element addizzjonali li jindika li l-kwantitajiet  
ta' referenza applikabbli għall-Italja permezz  
tar-Regolament Nru 1788/2003 huma bbażati  
fuq informazzjoni żbaljata. Il-Kunsill u

24 — Ara, f'dan ir-rigward, is-sentenzi tad-9 ta' Lulju 1985,  
Bozzetti (179/84, Gabra p. 2301, punt 32), u Spanja vs  
Il-Kunsill, iċċitata iktar 'il fuq (nota ta' qiegħ il-paġna 22),  
punt 29.

25 — Ara l-punti 41 sa 43 ta' dawn il-konkluzjonijiet.

26 — Ara, f'dan ir-rigward, is-sentenzi Spanja vs Il-Kunsill, iċċitata  
iktar 'il fuq (nota ta' qiegħ il-paġna 22), punt 25, u O'Dwyer *et*  
vs Il-Kunsill, iċċitata iktar 'il fuq (nota ta' qiegħ il-paġna 19),  
punt 113.

l-Kummissjoni ġibdu l-attenzjoni għall-fatt li s-sena 1983 ittiegħdet bħala s-sena ta' referenza għall-Italja wara li deher li ċ-ċifri tal-1981 kienu inqas favorevoli għaliha. Ebdha element ma jindika li l-informazzjoni bażika li fuqha huwa msejjes ir-Regolament Nru 1788/2003 kienet żbaljata. Il-leġiżlatur Komunitarju ma wettaq l-ebda żball fl-eżerċizzju tas-setgħa diskrezzjonali tiegħu meta bbaża ruhu fuq informazzjoni statistika. Skont ġurisprudenza stabbilita, is-setgħa diskrezzjonali tal-leġiżlatur Komunitarju, fil-qasam tal-PAK, ma tapplikax biss għan-natura u l-portata tal-miżuri li għandhom jittiegħdu, iżda wkoll, sa ċertu punt, fil-konstatazzjoni tal-informazzjoni bażika f'dan is-sens<sup>27</sup>.

### Konklużjoni

48. Bħala konklużjoni, la t-taxxa supplimentari, mehuda bħala tali, u lanqas il-fatt li ma ġietx ikkunsidrata, matul l-iffissar ta' kwantitajiet ta' referenza nazzjonali, ir-relazzjoni bejn il-produzzjoni tal-halib u d-domanda għall-halib fi Stat Membru, ma jidher li huma inkompatibbli mal-għanijiet tal-PAK previsti fl-Artikolu 33 KE.

27 — Sentenza tad-29 ta' Ottubru 1980, Roquette Frères vs il-Kunsill (138/79, Gabra p. 3333, punt 25).

### B — *It-tieni u t-tielet domandi preliminari*

49. Permezz tat-tieni domanda preliminari tagħha, il-qorti tar-rinviju tixtieq tkun taf jekk ir-Regolament Nru 1788/2003 huwiex kompatibbli mal-prinċipju ta' ugwaljanza. F'dan il-kuntest, il-qorti tar-rinviju tirreferi għall-Artikolu 33 KE. Il-prinċipju ta' ugwaljanza madankollu huwa previst fit-tieni subparagrafu tal-Artikolu 34(2) KE. Għaldaqstant, it-tieni domanda tal-qorti tar-rinviju għandha tinqara fis-sens li tirrigwarda l-kompatibbiltà tar-Regolament Nru 1788/2003 mal-prinċipju ta' ugwaljanza previst fit-tieni subparagrafu tal-Artikolu 34(2) KE<sup>28</sup>. Permezz tat-tielet domanda preliminari, il-qorti tar-rinviju tixtieq tkun taf jekk ir-Regolament Nru 1788/2003 jiksirx il-prinċipju ta' nondiskriminazzjoni stabbilit fit-tieni subparagrafu tal-Artikolu 34(2) KE, inkwantu jehtieġ kontribuzzjoni uniformi mill-produtturi, kemm jekk dawn ikunu jappartjenu lil pajjiżi li jipproduċu ż-żejjed jew pajjiżi li jipproduċu n-nieqes. B'hekk, it-tieni u t-tielet domanda huma t-tnejn ibbażati fuq il-kompatibbiltà tar-Regolament Nru 1788/2003 mal-prinċipju ta' ugwaljanza stabbilit fit-tieni subparagrafu tal-Artikolu 34(2) KE. Għaldaqstant ser neżaminhom flimkien.

28 — Għalkemm fit-tieni domanda preliminari, ir-riferiment għall-prinċipju ta' ugwaljanza mill-qorti tar-rinviju għandha tintiehem bħala riferiment għall-prinċipju ġenerali ta' ugwaljanza, għandha tingħed l-attenzjoni għall-fatt li l-prinċipju ta' nondiskriminazzjoni stabbilit fit-tieni subparagrafu tal-Artikolu 34(2) KE huwa biss espressjoni speċifika tal-prinċipju ġenerali tal-ugwaljanza, ara s-sentenza tal-25 ta' Novembru 1986, Klensch *et al.*, 201/85 u 202/85 (Gabra p. 3477, punt 9).

50. Għall-qorti tar-rinviju, il-fatt li l-kwantità nazzjonali ta' referenza hija ffixsata mingħajr ma tiġi kkunsidrata r-relazzjoni bejn il-produzzjoni u d-domanda għall-halib fi Stat Membru jikkostitwixxi diskriminazzjoni kontra l-produtturi tal-halib Taljani. Fil-fehma tiegħi, mhemm ebda ksur tal-prinċipju ta' ugwaljanza f'dan ir-rigward.

51. Skont il-prinċipju ta' ugwaljanza stabbilit fit-tieni subparagrafu tal-Artikolu 34(2) KE, kull diskriminazzjoni bejn produtturi jew konsumaturi tal-Komunità hija pprojbita. Il-prinċipju ta' nondiskriminazzjoni jipprojbixxi wkoll li sitwazzjonijiet li jixxiebhu jiġu ttrattati b'mod differenti jew li sitwazzjonijiet differenti jiġu ttrattati bl-istess mod, hlief jekk tali trattament ikun oggettivament iġġustifikat<sup>29</sup>.

52. Diġà fakkart qabel<sup>30</sup> li fil-qasam tal-PAK il-legiżlatur Komunitarju għandu setgħa diskrezzjonali wiesgħa li tikkorrispondi għar-responsabbiltajiet politiċi mogħtija lilu mill-Artikoli 32 *et seq.* tat-Trattat. Din is-setgħa diskrezzjonali għandha tittiehed inkunsiderazzjoni wkoll fil-kuntest tat-tieni subparagrafu tal-Artikolu 34(2) KE<sup>31</sup>.

53. Preliminarjament, niddubita li l-fatt li ma gietx ikkunsidrata r-relazzjoni bejn il-produzzjoni u d-domanda għall-halib fid-diversi Stati Membri, matul l-iffissar ta' kwantitajiet ta' referenza nazzjonali, jista' jitqies li jikkostitwixxi trattament identiku ta' sitwazzjonijiet differenti, fis-sens tat-tieni subparagrafu tal-Artikolu 34(2) KE.

54. Fl-opinjoni tiegħi, il-fatt li żewġ sitwazzjonijiet li jkollhom element differenti jiġu ttrattati bl-istess mod fih innifsu mhuwiex biżżejjed biex jaqa' taħt il-kamp ta' applikazzjoni tal-prinċipju ta' trattament ugwali. Fir-realtà, trattament identiku ta' sitwazzjonijiet differenti ma jistax jiġi stabbilit hlief jekk l-element li jiddistingwi ż-żewġ sitwazzjonijiet ikun rilevanti fir-rigward tad-dispożizzjonijiet tad-dritt Komunitarju applikabbli u l-ghanijiet segwiti minnhom<sup>32</sup>. B'hekk, jidhri li trattament identiku ta' sitwazzjonijiet differenti, fis-sens tat-tieni subparagrafu tal-Artikolu 34(2) KE, ma għandux jiġi kkunsidrat jekk ir-relazzjoni bejn il-produzzjoni u d-domanda għall-halib fid-diversi Stati Membri ma tkunx rilevanti fil-kuntest tal-Artikoli 32 *et seq.* tal-PAK. Din ir-rilevanza tiddependi, b'mod partikolari, mill-ghanijiet tal-PAK.

29 — Sentenzi Hierl, iċċitata iktar 'il fuq (nota ta' qiegh il-paġna 17), punt 18, u Spanja vs Il-Kunsill, iċċitata iktar 'il fuq (nota ta' qiegh il-paġna 22), punt 25.

30 — Ara l-punt 37 ta' dawn il-konklużjonijiet.

31 — Sentenza tal-21 ta' Frar 1990, Wuidart *et al.* (C-267/88 sa C-285/88, Gabra p. I-435, punt 14).

32 — Skont R. Hernu, *Principe d'égalité et principe de non-discrimination dans la jurisprudence de la Cour de justice des Communautés européennes*, LGDJ, 2003, p. 357, is-sitwazzjonijiet mhumiex simili jew unici fihom infushom, iżda biss skont is-suġġett u l-ghan tar-regola.



55. Kif semmejt qabel<sup>33</sup>, it-tehid inkunsiderazzjoni tar-relazzjoni bejn il-produzzjoni u d-domanda nazzjonali tal-ħalib mhijiex ċirkustanza li neċessarjament għandha tittiehed inkunsiderazzjoni fil-kuntest tal-organizzazzjoni komuni tas-suq, iżda pjuttost element li jmur kontra l-prinċipju tal-ispeċjalizzazzjoni reġjonali u li, konsegwentement, ma għandhiex tiġi kkunsidrata f'organizzazzjoni komuni tas-suq. Fl-opinjoni tiegħi, il-fatt li ma tiġix ikkunsidrata din ir-relazzjoni ma jistax jitqies, għall-inqas għal din ir-raġuni, li jikkostitwixxi trattament identiku ta' sitwazzjonijiet differenti fis-sens tat-tieni subparagrafu tal-Artikolu 34(2) KE.

56. Anki jekk il-fatt li ma ġietx ikkunsidrata r-relazzjoni bejn il-produzzjoni u d-domanda nazzjonali tal-ħalib għandu jitqies li jikkostitwixxi trattament identiku ta' sitwazzjonijiet differenti fis-sens tat-tieni subparagrafu tal-Artikolu 34(2) KE, dan it-trattament identiku jkun oġġettivament iġġustifikat għar-raġunijiet preċedenti.

57. Bħala konklużjoni, ir-Regolament Nru 1788/2003 huwa kompatibbli wkoll

mal-prinċipju ta' trattament ugwali tat-tieni subparagrafu tal-Artikolu 34(2) KE<sup>34</sup>.

### C — *Ir-raba' domanda preliminari*

58. Permezz tar-raba' domanda preliminari, il-qorti tar-rinviju tixtieq tkun taf jekk ir-Regolament Nru 1788/2003 huwiex kompatibbli mal-prinċipju ta' proporzjonalità tat-tielet paragrafu tal-Artikolu 5 KE.

### *Il-kriterji tal-eżami*

59. Skont it-tielet paragrafu tal-Artikolu 5 KE, l-azzjoni meħuda mill-Komunità ma għandhiex teċċedi dak li hu neċessarju biex jintlaħqu l-għanijiet tat-Trattat. Il-prinċipju ta' proporzjonalità tat-tielet paragrafu tal-Artikolu 5 KE japplika meta miżuri tal-Istituzzjonijiet Komunitarji jippreġudikaw id-drittijiet fundamentali tal-individwi<sup>35</sup> jew l-interessi tal-Istati Membri<sup>36</sup>.

34 — Il-fatt li l-impożizzjoni tat-taxxa supplimentari toħloq pizijiet kbar għal ċerti produttori tal-ħalib ma jikkostitwixxix diskriminazzjoni fis-sens tat-tieni subparagrafu tal-Artikolu 34(2) KE. Dan l-aspett jista' madankollu jkollu rwol fil-kuntest tal-proporzjonalità. Fuq din il-kwistjoni tal-proporzjonalità, ara l-punti 58 sa 72 ta' dawn il-konklużjonijiet.

35 — Sentenza tal-5 ta' Ottubru 1994, X vs Il-Kummissjoni (C-404/92 P, Gabra p. I-4737, punt 18).

36 — R. Priebe, *op. cit.* (nota ta' qiegħ il-paġna 2), Artikolu. 37, punt 26b.

33 — Ara l-punti 44 sa 46 ta' dawn il-konklużjonijiet.

60. Il-kompatibbiltà ta' miżura tal-istituzzjonijiet Komunitarji mal-prinċipju ta' proporzjonalità tippresupponi li din il-miżura tkun adattata u neċessarja għall-kisba tal-għanijiet segwiti leġittimament u li tkun tirrappreżentat ksur sproporzjonat, meta mqabbel ma' dawn l-għanijiet, mad-drittijiet tal-individwu jew mal-interessi tal-Istat Membru<sup>37</sup>. Fil-kuntest tal-eżami tal-proporzjonalità tal-miżuri li jaqgħu taħt il-PAK, il-Qorti tal-Gustizzja madankollu eżerċitat parzjalment<sup>38</sup> sħarriġ limitat fir-rigward tal-kwistjoni jekk il-miżura kinitx manifestament inadegwata biex jinkisbu l-għanijiet segwiti mil-leġislator. Il-Qorti tal-Gustizzja gġustifikat dan l-istħarriġ limitat tal-proporzjonalità billi invokat is-setgħa diskrezzjonali wiesgħa li għandu l-leġislator Komunitarju fil-qasam tal-PAK<sup>39</sup>.

61. Fl-opinjoni tiegħi dan l-approċċ mhux konvinċenti. Kif iddikjarat b'mod konvinċenti

37 — Sentenzi tal-11 ta' Lulju 1989, Schröder HS Kraftfutter (265/87, Gabra p. 2237, punt 21), u O'Dwyer *et vs* Il-Kunsill, iċċitata iktar 'il fuq (nota ta' qiegħ il-paġna 19), punt 107. It-tielet paragrafu tal-Artikolu 5 KE huwa wkoll interpretat f'dan is-sens, minkejja li l-kundizzjoni dwar in-natura mhux sproporzjonata tal-miżura ma tirriżultax direttament mit-test tad-dispożizzjoni, ara B. Schima f': H. Mayer, *Kommentar zum EU- und EG-Vertrag*, Artikolu 5, Supplement 50, punt 44.

38 — Il-Qorti tal-Gustizzja madankollu applikat kriterju ta' kontroll iktar strett f'kawzi oħrajn, bħal pereżempju, fis-sentenzi tas-27 ta' Ġunju 1990, Lingenfölscher (C-118/89, Gabra p. I-2637, punti 12 sa 14), tal-21 ta' Jannar 1992, Pressler (C-319/90, Gabra p. I-203, punti 12 sa 17), u tas-6 ta' Lulju 2000, Molkereigenossenschaft Wiedergeltingen (C-356/97, Gabra p. I-5461, punti 35 u 36).

39 — Ara, pereżempju, is-sentenzi Schröder HS Kraftfutter, iċċitata iktar 'il fuq (nota ta' qiegħ il-paġna 37), punt 22; tat-13 ta' Novembru 1990, Fedesa *et* (C-331/88, Gabra p. I-4023, punti 13 *et seq.*), u O'Dwyer *et vs* Il-Kunsill, iċċitata iktar 'il fuq (nota ta' qiegħ il-paġna 19), punt 107.

l-Avukat Ġenerali Sharpston fil-konklużjonijiet tagħha tal-14 ta' Ġunju 2007 dwar il-kawża Zuckerfabrik Jülich, is-setgħa diskrezzjonali wiesgħa li għandu l-leġislator Komunitarju ma teskludix sħarriġ għudizzjarju tal-miżuri tiegħu<sup>40</sup>. Jiena naqbel ma' din l-opinjoni u nixtieq, barra minn hekk, insemmi l-elementi li għejjin.

62. Fl-ewwel lok, ma narax għalfejn is-setgħa diskrezzjonali wiesgħa tal-leġislator Komunitarju fil-qasam tal-PAK għandha neċessarjament twassal biex jitnaqqas l-istħarriġ fi tliet stadji tal-proporzjonalità (natura adattata, neċessarja u mhux sproporzjonata) għal stadju wiehed, jiġifieri l-istħarriġ tan-natura adattata tal-miżura inkwistjoni. Ċertament, nista' nifhem ir-rizervi li jista' jkun hemm fir-rigward ta' sħarriġ għudizzjarju wisq rigoruż tal-atti adottati mil-leġislator Komunitarju. L-irwol tal-Qorti tal-Gustizzja mhux li tissostitwixxi bid-deċizzjonijiet tagħha

40 — Konklużjonijiet tal-Avukat Ġenerali Sharpston fil-Kawża C-5/06, Gabra p. I-3231, punt 65: "Dan ma jagħtix madankollu poter assolut lill-Komunità fis-settur tal-biedja. Il-Qorti tal-Gustizzja ma eskliudietx sħarriġ għudizzjarju tal-eżerċizzju tal-istituzzjonijiet tas-setgħa diskrezzjonali wiesgħa tagħhom. Jekk dan l-istħarriġ għandu jkun ta' valur, għandu jkun possibbli li l-Qorti tal-Gustizzja tintervjeni meta, bħal fil-kawzi inkwistjoni, il-metodu ta' kalkolu ta' taxa fuq il-produzzjoni intiza sabiex permezz tagħha l-produtturi jhallsu l-ispejjeż għall-Komunità għar-rimi tal-produzzjoni eċċessiva manifestament iwassal għal taxxi żejda, u b'hekk ipogġi piż sproporzjonat fuq il-produtturi".

d-deċiżjonijiet soċjali, ekonomiċi jew politiċi tal-leġiżlatur Komunitarju<sup>41</sup>. Fid-dawl ta' dawn l-eżitazzjonijiet, soluzzjoni aċċettabbli tista' tkun li l-istharrig jiġi limitat għall-kwistjoni jekk il-miżuri inkwistjoni humiex *manifestament* mhux neċessarji jew sproporzjonati, u li tiġi kkunsidrata, fil-kuntest ta' dan l-istharrig, il-prerogattiva tal-leġiżlatur Komunitarju biex jevalwa l-fatti u s-setgħa diskrezzjonali wiesgħa tiegħu fl-għażla tal-miżuri<sup>42</sup>. Dan il-metodu jippermetti li jiġi żgurat ir-rispett għall-marġni ta' diskrezzjoni politika tal-leġiżlatur Komunitarju.

kuntrarju, l-eżami tan-natura neċessarja u sproporzjonata ta' miżura jassumi, meta mqabbel ma' dak tan-natura adattata, sinjifikat misthoqq u importanza essenzjali għall-protezzjoni tal-individwu. Huwa biss fil-kuntest tal-istharrig tan-natura neċessarja u mhux sproporzjonata li l-għan segwit mil-leġiżlatur Komunitarju u d-drittijiet ikkonċernati tal-individu "jitpoġġew f'relazżjoni". Jekk il-Qorti teżamina biss in-natura adattata ta' miżura, hija ma tkunx qed twestaq stharrig tal-proporzjonalità, iżda biss stharrig oġġettiv tal-eżerċiżju tas-setgħa diskrezzjonali, li ma jinkludi ebda element ta' protezzjoni għall-individwu<sup>43</sup>. Peress li l-impożizzjoni tat-taxxa supplimentari tista' tippreġudika b'mod sinjifikattiv id-drittijiet tal-produtturi tal-halib, jidhirli li huwa importanti, preċiżament f'dan il-qasam, li l-istharrig tal-proporzjonalità ma jiġix limitat għal stharrig oġġettiv tal-eżerċiżju tas-setgħa diskrezzjonali.

63. L-approċċ li jgħid li l-istharrig tal-proporzjonalità ma għandux ikun limitat għall-eżami tan-natura manifestament inadegwata ta' miżura jirreferi għall-fatt li l-kundizzjonijiet ta' natura adattata, neċessarja u mhux sproporzjonata mhumix l-espressjoni tal-holqien ta' ġerarkija bejn id-diversi elementi kostitwenti tal-uniku u l-istess kunċett li l-limiti tiegħu jistgħu jvarjaw skont l-intensità tal-istharrig ġudizzjarju mill-Qorti. Għall-

64. Bħala konklużjoni, ma jidhirlix li huwa korrett li l-istharrig tal-proporzjonalità ta' miżura mehuda fil-qasam tal-PAK jiġi limitat għall-eżami dwar jekk il-miżura hijiex manifestament inadegwata. Għaldaqstant issa ser neżamina jekk l-impożizzjoni ta' taxa supplimentari u l-iffissar tal-kwantitajiet ta' referenza jidhrux li huma, meta mqabbla mal-għanijiet segwiti mil-leġiżlatur Komunitarju, manifestament inadegwati, manifestament mhux neċessarju jew manifestament spro-

41 — Fuq dawn ir-riżervi, b'mod partikolari mill-perspettiva tal-Common Law, ara F. Jacobs, "Recent Developments in the Principle of Proportionality in European Community Law", f'E. Ellis, *"The Principle of Proportionality in the Laws of Europe"*, Hart, 1999, p. 1 *et seq.*, p. 20, li madankollu josserva li ċerti raġunijiet għal-limitazzjoni tal-istharrig eżerċitat minn qorti fil-livell nazzjonali huma relatati mal-istruttura u l-iżvilupp storiku tas-sistemi ġudizzjarji u li dawn għaldaqstant ma jistgħux jiġu trasposti għal-livell tad-dritt Komunitarju. Ara wkoll B. Schima, *op. cit.* (nota ta' qiegħ il-paġna 37), punt 48, li josserva li l-leġiżlatur Komunitarju għandu r-responsabbiltà ewlenija biex jiżgura l-harsien tal-prinċipju tal-proporzjonalità u li l-Qorti tal-Gustizzja ma tistax purament u sempliċement tissostitwixxi l-fehma tagħha għal dik tal-leġiżlatur.

42 — Ara, fuq din il-kwistjoni, J. Rivers, "Proportionality and discretion in international and European Law", fi: *Transnational constitutionalism*, Cambridge University Press 2007, p. 114 *et seq.* u 120 *et seq.*, li jiddistingwi b'mod partikolari bejn il-"policy-choice discretion" u l-"evidential discretion".

43 — Ara wkoll, f'dan ir-rigward, T. von Danwitz, *Der Grundsatz der Verhältnismäßigkeit im Gemeinschaftsrecht*, *Europäisches Wirtschafts- und Steuerrecht*, 2003, p. 396, li josserva li tali approċċ għandu l-effett li jnaqqas il-prinċipju tal-proporzjonalità għall-istharrig tal-eżerċiżju tas-setgħa diskrezzjonali ("Ermessenskontrolle").

porzjonati, waqt li ser nikkunsidra, f'kull stadju ta' dan l-eżami, il-prerogattiva tal-leġiżlatur Komunitarju fir-rigward tal-evalwazzjoni tal-fatti u d-diskrezzjoni wiesgħa tiegħu.

alternattiva għall-introduzzjoni tat-taxxa supplimentari. Madankollu huwa għażel it-taxxa supplimentari peress li, fil-fehma tiegħu, tnaqqis tal-prezz ta' sostenn kien ikollu konsegwenzi ferm iktar sfavorevoli fuq id-dhul tal-produtturi tal-ħalib milli l-introduzzjoni ta' taxxa supplimentari.

*L-eżami tal-konformità mal-prinċipju ta' proporzjonalità*

65. Mir-raġunijiet preċedenti jirriżulta li la t-taxxa supplimentari bhala tali<sup>44</sup>, u lanqas l-iffissar ta' kwantitajiet ta' referenza nazzjonali<sup>45</sup> mhuma manifestament inadegwati għall-kisba tal-għanijiet tal-PAK.

68. Fir-rigward tal-iffissar tal-kwantità ta' referenza nazzjonali, metodu li jikkunsidra r-relazzjoni bejn il-produzzjoni tal-ħalib u d-domanda għall-ħalib fid-diversi Stati Membri mhuwiex konċepibbli bhala miżura inqas oneruża peress li, għar-raġunijiet msemmija qabel<sup>47</sup>, dan ma kienx ikun adattat biex jikkunsidra, b'mod partikolari, il-prinċipju tal-ispeċjalizzazzjoni reġjonali u l-prinċipju tas-solidarjetà bejn il-produtturi tal-ħalib.

66. Barra minn hekk, ma nista' nsib ebda element li jindika li l-impożizzjoni tat-taxxa supplimentari u l-iffissar ta' kwantitajiet ta' referenza nazzjonali ma kinux manifestament neccessarji. Miżura tkun neccessarja meta din tirriżulta li tkun, fost diversi miżuri adattati għall-kisba tal-għan, dik lanqas oneruża għall-interess jew beni ġuridiku kkonċernat<sup>46</sup>.

69. Fl-aħħar nett, l-inkonvenjenzi kkawżati mill-miżura mhumiex manifestament sproorzjonati meta mqabbla mal-għanijiet segwiti.

67. Kif qalu l-Kunsill u l-Kummissjoni, il-leġiżlatur Komunitarju ppreveda, b'mod partikolari, it-tnaqqis tal-prezz ta' sostenn bhala

70. Fl-ewwel lok, għandu jiġi osservat li l-kapaċitajiet baġitarji tal-Komunità kienu laħqu l-limiti tagħhom qabel ma ddahhlet it-taxxa supplimentari, minħabba produzzjoni żejda tal-ħalib li ma kinitx għadha relatata mad-domanda reali iżda mal-possibbiltà li l-ħalib jinbiegħ bi prezz ta' sostenn. Wieħed mill-għanijiet tar-Regolament

44 — Ara l-punti 35 sa 38 ta' dawn il-konkluzjonijiet.

45 — Ara l-punti 39 sa 47 ta' dawn il-konkluzjonijiet.

46 — Sentenzi Schröder HS Kraftfutter, iċċitata iktar 'il fuq (nota ta' qiegħ il-paġna 37), punt 21, u O'Dwyer et vs Il-Kunsill, iċċitata iktar 'il fuq (nota ta' qiegħ il-paġna 19), punt 107.

47 — Punti 39 sa 46 ta' dawn il-konkluzjonijiet.

Nru 1788/2003 huwa li jrażżan l-ispejjeż tal-miżuri ta' sostenn għal limiti li huma finanzjarjament vijabbli. Jekk dan il-mekkanizmu ta' korrezzjoni jkollu l-effett li jillimita l-possibiltajiet ta' qligħ għall-produtturi tal-halib, din tkun konsegwenza li huma għandhom jaċċettaw minhabba l-interess pubbliku f'ċertu kontroll tal-produzzjoni tal-prodotti alimentari, minn naħa waħda, u fil-possibiltà li tiġi ffinanzjata l-ispiża, min-naħa l-oħra<sup>48</sup>.

din ir-raġuni, li jippenalizza lill-produtturi żgħar tal-halib b'mod manifestament eċċessiv. Barra minn hekk, għandha tingibed l-attenzjoni għall-fatt li d-dispożizzjonijiet tad-dritt primarju dwar il-PAK ma għandhomx bhala għan li jiffavorixxu lill-impriżi li jrendu l-inqas.

### *Konkluzjoni*

71. Rigward l-argument tal-qorti tar-rinviju li jgħid li l-produtturi agrikoli żgħar tal-halib Taljani ma jistgħux jibqgħu preżenti fis-suq mingħajr ma jzidu l-produzzjoni tagħhom jew ikunu kkundannati b'mod permanenti għal produttività bi dhul medjokri u suġġetti għanneċessità li jirrikorru b'mod permanenti għall-għajnuna pubblika, għandu jiġi osservat dan li ġej: waħda mir-raġunijiet prinċipali tat-taxxa supplementari hija li żżomm f'livell finanzjarjament vijabbli l-miżuri ta' sostenn għall-prezzijiet li huma intiżi biex jiggarantixxu lill-produtturi tal-halib livell ta' għajxien ġust. Mingħajr il-mekkanizmu ta' sostenn, huwa prevedibbli li l-kompetizzjoni bejn il-produtturi, fir-rigward ta' prodott tal-massa fil-biċċa l-kbira omoġenju bħall-halib, issir prinċipalment abbażi tal-prezz. Peress li t-tendenza hi li l-produtturi żgħar tal-halib ma jistgħux jiksbu ekonomija ta' skala daqs il-produtturi l-kbar tal-halib, zieda fil-kwantitajiet ta' referenza individwali pjuttost tiffavorixxi lill-produtturi l-kbar. It-taxxa supplementari b'hekk tiggarantixxi l-funzjonament ta' sistema li tippermetti wkoll lill-produtturi żgħar tal-halib li jibbenefikaw minn livell ta' għajxien ġust. L-iffissar tal-kwantità ta' referenza b'hekk ma jistax jitqies, għall-inqas għal

72. Għaldaqstant ma jidhirlix li r-Regolament Nru 1788/2003 jippreġudika d-drittijiet jew l-interessi tal-produtturi tal-halib b'mod li jmur kontra l-prinċipju ta' proporzjonalità u li konsegwentement huwa kompatibbli mal-Artikolu 5(3) KE<sup>49</sup>.

### *D — Sommarju*

73. Fil-qosor, nikonstata li r-Regolament Nru 1788/2003 la jmur kontra l-għanijiet tal-PAK, la l-prinċipju ta' nondiskriminazzjoni, u lanqas il-prinċipju ta' proporzjonalità.

48 — Sentenza O'Dwyer *et vs* Il-Kunsill, iċċitata iktar 'il fuq (nota ta' qiegħ il-paġna 19), punt 89.

49 — F'dan is-sens, ara wkoll is-sentenza tal-25 ta' Marzu 2004, *Cooperativa Lattèpiù et* (C-231/00, C-303/00 u C-451/00, Gabra p. I-2869, punt 73), fir-rigward tar-Regolament Nru 3950/92.

## VII — Konkluzjoni

74. Fid-dawl tal-kunsiderazzjonijiet kollha preċedenti, nipproponi li l-Qorti tal-Ġustizzja tirrispondi skont kif ġej għad-domandi li sarulha mill-qorti nazzjonali:

“Ir-Regolament tal-Kunsill (KE) Nru 1788/2003, tad-29 ta’ Settembru 2003, li jstabbilixxi taxxa fil-qasam tal-ħalib u l-prodotti mill-ħalib, huwa kompatibbli mal-għanijiet tal-politika agrikola komuni ddefiniti fl-Artikolu 33 KE, mal-prinċipju ta’ trattament ugwali previst fit-tieni subparagrafu tal-Artikolu 34(2) KE, u mal-prinċipju ta’ proporzjonalità, anki fin-nuqqas ta’ reviżjoni tal-kwantitajiet ta’ referenza nazzjonali bil-għan li tiġi kkunsidrata r-relazzjoni bejn il-produzzjoni tal-ħalib u d-domanda għall-ħalib fi Stat Membru.”